

15 -ാം കേരള നിയമസഭ

3 -ാം സമ്മേളനം

നക്ഷത്രചിഹ്നമിട്ട ചോദ്യം നം. 415

01-11-2021 - ൽ മറുപടിയ്ക്ക്

അധ്യാപക ശാക്തീകരണത്തിനുള്ള പദ്ധതികൾ

| ചോദ്യം | ഉത്തരം |
|---|--|
| <p align="center">ഡോ സുജിത് വിജയൻപിള്ള, ശ്രീ വി കെ പ്രശാന്ത്, ശ്രീ. പി. ടി. എ. റഹീം, ശ്രീ. തോട്ടത്തിൽ രവീന്ദ്രൻ</p> | <p align="center">Shri V Sivankutty (പൊതുവിദ്യാഭ്യാസ-തൊഴിൽ വകുപ്പ് മന്ത്രി)</p> |
| <p>(എ) സംസ്ഥാനത്ത് പൊതു വിദ്യാഭ്യാസരംഗത്തെ പഠന, ബോധന പ്രക്രിയ ഫലപ്രദവും കാലോചിതവുമാക്കുന്നതിന് അധ്യാപക ശാക്തീകരണം ഉറപ്പുവരുത്തുന്നതിന്റെ ഭാഗമായി പ്രത്യേക പദ്ധതികൾ ആവിഷ്കരിച്ചിട്ടുണ്ടോ; എങ്കിൽ വിശദാംശങ്ങൾ ലഭ്യമാക്കാമോ;</p> | <p>(എ) പൊതുവിദ്യാലയങ്ങളിലെ പഠനബോധന പ്രക്രിയ കാലോചിതമാക്കുന്നതിന് അധ്യാപക ശാക്തീകരണം ഉറപ്പുവരുത്താനായി നിരവധി പദ്ധതികൾ ആവിഷ്കരിച്ച് നടപ്പിലാക്കിവരുന്നു. പ്രധാനപ്പെട്ട പ്രവർത്തനങ്ങൾ താഴെ സൂചിപ്പിക്കുന്നു. അവധിക്കാല അധ്യാപക ശാക്തീകരണ പരിപാടി എല്ലാവർഷവും അവധിക്കാലത്ത് അധ്യാപകർക്കുള്ള ശാക്തീകരണ പരിപാടികൾ സംഘടിപ്പിച്ചു വരുന്നുണ്ട്. പഠനബോധന രീതിശാസ്ത്രത്തിൽ വരുന്ന പുതിയ പ്രേരകങ്ങളെയും വിജ്ഞാന മേഖലകളിൽ ഉണ്ടാകുന്ന മാറ്റങ്ങളെയും അധികരിച്ചാണ് ഈ ശാക്തീകരണം സംഘടിപ്പിച്ചു വരുന്നത്. കോവിഡിന്റെ പശ്ചാത്തലത്തിൽ പ്രസ്തുത ശാക്തീകരണം വികേന്ദ്ര ചാനൽ മുഖാന്തിരവും ഓൺലൈൻ സംവിധാനങ്ങൾ മുഖാന്തിരവും സംഘടിപ്പിച്ചുവരുന്നു. 2. ക്ലസ്റ്റർ അധിഷ്ഠിത അധ്യാപക ശില്പശാലകൾ സംസ്ഥാനത്തെ സ്കൂളുകളെ വിവിധ ക്ലസ്റ്ററുകളായി തിരിക്കുകയും പ്രസ്തുത ക്ലസ്റ്ററുകളുടെ പരിധിയിൽ വരുന്ന സ്കൂളുകളിലെ അധ്യാപകർ ഒത്തുചേർന്ന് പഠന പ്രവർത്തനങ്ങൾ ആസൂത്രണം ചെയ്യുന്നതിന് അവസരമൊരുക്കുകയാണ് ഈ ശാക്തീകരണ പരിപാടിയിലൂടെ ചെയ്യുവരുന്നത്. അധ്യാപകരുടെ അധ്യായന രംഗത്തെ മികവുകൾ ചർച്ച ചെയ്യുന്നതിനും അക്കാദമിക പ്രശ്നങ്ങൾ പരിഹരിക്കുന്നതിനുമുള്ള വേദിയാണിത്. 3. ആവശ്യധിഷ്ഠിത പ്രത്യേക ശാക്തീകരണ പരിപാടികൾ വിവിധ വിഷയങ്ങളുമായി ബന്ധപ്പെട്ടും, പ്രത്യേക പരിപാടികളുമായി ബന്ധപ്പെട്ടും ആവശ്യധിഷ്ഠിത പരിശീലന പരിപാടികൾ സംഘടിപ്പിച്ചുവരുന്നു. താഴെ പറയുന്ന പരിപാടികൾ</p> |

| | | |
|---|---|---|
| | | <p>ശ്രദ്ധേയമാണ്. i. റീജിയണൽ ഇൻസ്റ്റിറ്റ്യൂട്ട് ഓഫ് ഇംഗ്ലീഷ് -ബാംഗ്ലൂരിൽ സംഘടിപ്പിക്കുന്ന ഇംഗ്ലീഷ് അധ്യാപക ശാക്തീകരണ പരിപാടി ii. ഡിസ്ട്രിക്ട് സെൻറർ ഫോർ ഇംഗ്ലീഷ് ഫണ്ട് ഉപയോഗിച്ച് ജില്ലകളിൽ നടത്തുന്ന ശാക്തീകരണ പരിപാടി iii. തദ്ദേശ സ്വയംഭരണ സ്ഥാപനങ്ങളുടെ നേതൃത്വത്തിൽ നടപ്പിലാക്കുന്ന വിവിധ പഠനപോഷണ പദ്ധതികളുമായി ബന്ധപ്പെട്ട പരിശീലനങ്ങൾ എസ്.സി.ഇ.ആർ.ടി.യുടെ സഹകരണത്തോടെ വിവിധ അധ്യാപക പരിശീലനങ്ങൾ ഹയർ സെക്കൻഡറി മേഖലയിൽ നടത്തിവരുന്നു. ഹയർസെക്കൻഡറി അധ്യാപക ശാക്തീകരണത്തിനായി ' ഹയർ സെക്കൻഡറി അധ്യാപക പരിവർത്തനോന്മുഖ പരിപാടി ' (HSSTTP) എന്ന 10 ദിവസത്തെ റസിഡൻഷ്യൽ റിഫ്രഷർ കോഴ്സാണ് പ്രധാനമായും നടത്തുന്നത്. സി-മാറ്റ് കേരളയുമായി സഹകരിച്ചുകൊണ്ട് ഹയർ സെക്കൻഡറി പ്രിൻസിപ്പാൾമാർക്ക് മൂന്നു ദിവസത്തെ റസിഡൻഷ്യൽ പരിശീലനം ' ലീഡർഷിപ്പ് എൻഹാൻസ്മെന്റ് പ്രോഗ്രാം (LEP)' നടത്തിവരുന്നു. നിരന്തര മൂല്യനിർണ്ണയ പ്രവർത്തനങ്ങൾ ഫലപ്രദമായി നടപ്പിലാക്കുന്നതിന്റെ ഭാഗമായി ഓരോ വർഷവും രണ്ടു ഘട്ടങ്ങളിലായി CE പരിശീലനങ്ങളും തുടർന്ന് സ്കൂൾതല മോണിറ്ററിങ്ങും നടത്തുന്നു.</p> |
| <p>(ബി) അധ്യാപകരുടെ റിസോഴ്സ് പൂൾ തയ്യാറാക്കുന്നതിന്റെ ഭാഗമായി പ്രത്യേക കോഴ്സ് ആരംഭിച്ചിട്ടുണ്ടോ; പ്രീസ്കൂൾ അധ്യാപക പരിവർത്തന പരിപാടിയുടെ ഭാഗമായി പ്രത്യേക പ്രവർത്തന പദ്ധതി നടപ്പാക്കാൻ ഉദ്ദേശിക്കുന്നുണ്ടോ; വ്യക്തമാക്കാമോ;</p> | <p>(ബി) അധ്യാപകരുടെ റിസോഴ്സ് പൂൾ തയ്യാറാക്കുന്നതിന്റെ ഭാഗമായി അധ്യാപക പരിവർത്തന പരിപാടി എന്ന പേരിൽ ആറ് മാസത്തെ കോഴ്സ് ആരംഭിച്ചിട്ടുണ്ട്. പ്രീസ്കൂൾ അധ്യാപക പരിവർത്തന പരിപാടിയുടെ ഒന്നാം ഘട്ടമായി പ്രശിക്ഷാ 2021 ഏകദിന പരിശീലനം ജൂലൈ, ആഗസ്റ്റ് മാസങ്ങളിലായി നടപ്പിലാക്കി. രണ്ടാം ഘട്ടമായി പൈലറ്റ് പ്രോജക്ടായി നടപ്പിലാക്കുന്ന ക്ലസ്റ്റർ അധിഷ്ഠിത പ്രീ-സ്കൂളിംഗ്, സംവിധാനത്തിൽ ഉൾപ്പെട്ടിട്ടുള്ള പ്രീസ്കൂൾ അധ്യാപകർ, അങ്കണവാടി അധ്യാപകർ എന്നിവർക്കുള്ള പരിശീലനം നടപ്പിലാക്കുന്നതിനുള്ള പദ്ധതി ആസൂത്രണം ചെയ്തിട്ടുണ്ട്. അറിവ് നിർമ്മാണവുമായി ബന്ധപ്പെട്ട ധാരണകൾ, ശേഷികൾ, മനോഭാവങ്ങൾ തുടങ്ങിയവ അധ്യാപകരിൽ വികസിപ്പിച്ച് ചെയ്യുക എന്ന ഉദ്ദേശ്യത്തോടെയാണ് കോഴ്സ് ആരംഭിച്ചത്. ആറ് മാസം നീണ്ടുനിൽക്കുന്ന പ്രസ്തുത കോഴ്സിന്റെ ഭാഗമായി ചർച്ചകൾ, സെമിനാറുകൾ, സിംപോസിയങ്ങൾ, പഠന യാത്രകൾ, വിവരശേഖരണം, പ്രോജക്ടുകൾ, അസൈൻമെന്റുകൾ തുടങ്ങി നിരവധി പ്രവർത്തനങ്ങൾ ഉൾപ്പെടുത്തിയിട്ടുണ്ട്. നിരന്തര</p> | |

| | | |
|------|---|---|
| | | <p>വിലയിരുത്തലിനോടൊപ്പം ആത്യന്തിക മൂല്യനിർണ്ണയംകൂടി സംഘടിപ്പിച്ചതിന് ശേഷമാണ് സർട്ടിഫിക്കറ്റുകൾ നൽകുന്നത്. സംസ്ഥാനത്തെ 14 ഡയറ്റുകളിലും പ്രവർത്തിച്ച മെന്റർമാരാണ് അധ്യാപകർക്ക് വേണ്ട ദിശാസൂചകങ്ങൾ നൽകുന്നത്. ജില്ലകളിൽ ഡയറ്റ് പ്രിൻസിപ്പൽമാർ, ഫാക്കൽറ്റി അംഗങ്ങൾ, ജില്ലാ കോർഡിനേറ്റർമാർ എന്നിവർ പരിപാടിക്ക് നേതൃത്വം നൽകിവരുന്നു. ക്ലസ്റ്റർ അധിഷ്ഠിത പ്രീ സ്കൂളിംഗ് സംവിധാനം സംസ്ഥാനത്തെ 14 ജില്ലകളിലുള്ള 412 പ്രീ സ്കൂളുകളെ ക്ലസ്റ്റർസെന്ററായി പരിഗണിക്കുകയും ഓരോ ക്ലസ്റ്റർ പ്രീ സ്കൂളിന് സമീപത്തുള്ള 3 വീതം അങ്കണവാടികളെ ഈ ക്ലസ്റ്ററുകളിൽ ഉൾപ്പെടുത്തുകയും ചെയ്തിട്ടുണ്ട്. 412 ക്ലസ്റ്ററുകളിലുള്ള പ്രീസ്കൂളുകൾ, അങ്കണവാടി അധ്യാപകർക്കും ഉദ്യോഗസ്ഥർക്കും ഉള്ള പരിശീലനമാണ് ഈ പദ്ധതിയിലൂടെ നടപ്പിലാക്കാൻ ഉദ്ദേശിക്കുന്നത്. അക്കാദമിക പ്രവർത്തനങ്ങളുടെ ഏകോപനത്തിലൂടെ സമീപത്തുള്ള അങ്കണവാടികളെ ക്ലസ്റ്റർ സ്കൂളുകളുമായി ജൈവികമായി ബന്ധിപ്പിച്ച് വിഭവങ്ങൾ പരസ്പരം കൈമാറ്റം ചെയ്യുന്നു. ഇതുമായി ബന്ധപ്പെട്ട് മാസ്റ്റർപ്ലാൻ തയ്യാറാക്കുന്നതിനുള്ള മാർഗ്ഗരേഖ എസ്.സി.ഇ. ആർ.ടി വികസിപ്പിച്ചിട്ടുണ്ട്.</p> |
| (സി) | <p>പുതിയതായി സർവീസിൽ പ്രവേശിക്കുന്ന അധ്യാപകർക്ക് പരിശീലനം നൽകുന്നതിന് പദ്ധതിയുണ്ടോ; വിശദമാക്കാമോ?</p> | <p>(സി) പുതുതായി സർവീസിൽ പ്രവേശിക്കുന്ന അധ്യാപകർക്ക് പരിശീലനം നൽകാനായി ഇൻഡക്ഷൻ ട്രെയിനിംഗ് സംവിധാനം ഏർപ്പെടുത്തിയിട്ടുണ്ട്. പുതിയ പാഠ്യ പദ്ധതിയിലും പഠന രീതിയിലും പരിശീലനം നൽകി, ശിശുക്കേന്ദ്രീകൃതമായ കരിക്കലം വിനിമയം ചെയ്യുന്നതിന് അവരെ പ്രാപ്തരാക്കുകയാണ് പരിശീലന ലക്ഷ്യം. സംസ്ഥാന വിദ്യാഭ്യാസ ഗവേഷണ പരിശീലന സമിതിയുടെ നേതൃത്വത്തിൽ മോഡ്യൂൾ തയ്യാറാക്കുകയും ഡയറ്റുകളുടെ നേതൃത്വത്തിൽ പരിശീലനം സംഘടിപ്പിക്കുകയുമാണ് ഇതിലൂടെ ലക്ഷ്യമാക്കുന്നത്.</p> |

സെക്ഷൻ ഓഫീസർ